

ప్రేమకు పెళ్ళిప్పుడు?

రచన :
శ్రీ రేగులపాటి కిషన్ రావు.

(గత సంచిక తరువాయి)

ప్రేమ అన్నాడు. ఆతనికి ఇంతకు ముందు ప్రేమ ద్వారా మాటలు జప్తికి వచ్చాయి. వాణిమాల మీద మరింత గౌరవం పెరిగింది.

ముగ్గురూ సినీమాకు బయలుదేరారు.

ప్రకాశం గదిలోకి వచ్చాడు. ప్రేమ లేచి నిలబడింది. ప్రకాశం కుర్చీలో కూర్చుండగా ఆమె ఎదురుగా వున్న పడక కుర్చీలో కూర్చుంది.

స్టోరీ చెప్పమంటారా? అంది ప్రేమ.

“ చెప్పండి ”

ప్రేమ చెప్పసాగింది.

గోపాల్ రావుతో హైద్రాబాద్ కు వెళ్ళిన ప్రకాశ్ మూడు రోజుల తర్వాత ఈ రోజే ఇక్కడికి వచ్చాడు. ఈ మూడు రోజుల్లో ఒక రోజు మ్యాట్నీ సినీమా తోనూ, ఒక రోజు కోనేరులో ఈతతోనూ గడిపినా మొత్తం మీద ఎలాగో స్టోరీ కూడా జాపకం చేసింది.

ప్రేమ స్టోరీ చెప్పిన తరువాత విని ప్రకాష్ సంతృప్తిగా తలవూపి అన్నాడు “ మనం ఏపని చేపట్టినా దానిని సాధించేవరకు విశ్రమించ కూడదు ”

ప్రేమ అంది “ మీరు చెప్పిన ఈ మాటలను నే నెప్పుడూ జాపకం వుంచుకుంటాను ”

ప్రకాశ్ నైన్సు పాఠం చెప్పనాగాడు.

హఠాత్తుగా కరంటు పోయింది.

ప్రేమ అంది “ ఇక్కడ ఆ గూట్ల కొవ్వొత్తి వుండాలి, తెస్తానుండండి ”

ప్రేమ గూట్లొత్తును కొవ్వొత్తి పట్టుకొని తిరిగి వస్తుండగా త్రోవలో వున్న పెట్టె తట్టుకొని ప్రకాశ్ వైద పడబోయింది. ప్రకాశ్ కుడిచేయి ఆమె పడిపో కుండా ఆపివేసింది. కాని ఆతడు కూడా పడబోయి ఎలాగో నిలదొక్కు కున్నాడు. ఆమె వత్తుస్థలం ఆతని ఛాతీ మీద ఆనింది. ఆమె శరీరంలో విద్యుత్తు ప్రసరించి నట్టు అనుభూతి చెందింది. ఆతడు ఆమెను నిటారుగా

నిలబెట్ట జూశాడు. ఆమె ఆతనిని విడువకుండా పట్టుకొని స్పర్శనుభవించ సాగింది. హఠాత్తుగా లెట్టు వచ్చేసింది. ఆమె ఆతనిని వదిలేసి క్రిందికి పరుగెత్తింది. ఆతడు కుర్చీలో కూర్చున్నాడు. రెండు నిమిషాల తర్వాత ఆమె తిరిగి వస్తూనే అంది “ మొన్నమీకు కోనేరు చూపిస్తానని చెప్పి చూపించనే లేదు, అయామ్ సారీ ”.

ప్రకాశ్ ఆదేమీ విసిపించుకోకుండా అన్నాడు “ చీకటివల్ల ఎంత ఇబ్బందో చూశారా! కాస్తలో తప్పిపోయిందిగానీ లేకపోతే చాలా పెద్ద చెబ్బే తగిలేది మీకు ”

“ మీరు ఎలాగో నిలదొక్కు కున్నారుగానీ లేకపోతే మీరు పడిపోవడం మీమీద నేను పడిపోవడం జరిగేది ” అందామె ఆతని కళ్ళలోకి చూస్తూ, ప్రకాశ్ ఆమె చూపును తప్పించుకొని విద్యుత్ బల్బువైపు చూస్తూ వుండిపోయాడు.

“ బల్బును చూడకండి కళ్ళు చెడిపోతాయి ”

“ మీలా జాగ్రత్తలు చెప్పేవాళ్ళుంటే నేనెప్పుడూ చెడిపోను ” అని చెప్పి ఆతడు గబగబా క్రిందికి వెళ్ళి పోయాడు.

ఆతడు మళ్ళీ తిరిగి వస్తూడేమోనని ఎదురు చూచిం దామె. అరగంట గడచినా రాకపోవడం వల్ల లెట్టు తీసేసి పడుకుంది. ప్రకాశ్ స్నానంలో నిగ్రహంలేని మరో మగాడుంటే తననా చికట్లో ఏం చేసేవాడో ఈ ఆలోచన రాగానే ఆమె మనస్సులో మధురమైన కోరికలు చెలరేగాయి. ప్రకాశ్ అంటే ప్రేమాభి మానాలు ఇనుమడించాయి.

“ ప్రకాశంగారూ! ” పిలిచింది ప్రేమ.

రైనుమిల్లు ప్రక్కన వున్న గదిలో కూర్చుండి ఏవో లెక్కలు వ్రాస్తున్న ప్రకాశ్ తిరిగి చూచాడు. ఎదు రుగా ప్రేమ కనిపించి. ఆతడు నోట్ బుక్కును తేబుల్ పై వదిలి పెన్నును జేబులో పెట్టుకొని బయటకు వచ్చాడు.

“ ఇంకా పనేమైనా వుందా? ” అడిగింది ప్రేమ.



మన్నికకు, అహదానికి...

పంజా టెక్స్ వారి

* మాస్టర్ * ఫాంటెక్స్

ఫైన్ బనియన్లనే వాడండి

ఆంధ్రా మరియు, ఒరిస్సా ఏజెంట్లు:—

దుర్గా ఏజెన్సీస్ పి. బి. నెం 84, విశాఖపట్నం-4.

“ఓనేరు చూపిస్తా నన్నుగా”

“అలాగా! అయితే ఇప్పుడే వస్తా నుండండి” అని చెప్పి రైసునిల్లులోకి వెళ్ళి పది నిమిషాల తర్వాత తిరిగి వచ్చాడు.

ప్రేమ బండ్లగా ప్రక్కన వున్న గేటు తాళం తీసింది. ఇద్దరూ లోపలికి ప్రవేశించారు. చుట్టూ ఎత్తైన ప్రహారీ గోడవుంది. అది రెండేకరాల తోట అందులో కొబ్బరి నిమ్మ, జామ, సపోట, మామిడి, అరటి ఇంకా రకరకాల ఫల చెట్లున్నాయి. తోట చాలా అందంగా వుంది.

వాళ్ళా చెట్లను చూస్తూ ముందుకు నడుస్తున్నారు. నిమ్మచెట్టుదాటి వెళ్ళాక ఓనేరు కనిపించింది. ఓనేరు చుట్టూ నిమ్మచెట్లున్నాయి.

ప్రేమ ఓనేరు నానుకొని వున్న గద్దపై నిలబడి అంది “ఇక్కడికి రండి”

ప్రకాశ్ ప్రేమ ప్రక్కకు వెళ్ళి నిలబడ్డాడు. ప్రేమ ప్రతితో చూపిస్తూ, ఈ మధ్యనే హైద్రాబాద్ నుండి తెప్పించి నాటిన కొత్తమొక్కల పేర్లు చెప్పసాగింది.

ప్రకాశ్ ఆ చెట్లను చూస్తూ ఆనందంతో అన్నాడు “చాలా బాగుంది. ఇన్ని సౌకర్యాల మధ్య జీవిస్తున్న మీరు చాలా అదృష్టవంతులు. ఈ ఓనేరును చూస్తుంటే గంటల తరబడి ఈ దాటన్న కాంక్ష కలుగుతోంది”

“మీకు ఈత వచ్చా?” చిలిపిగా చూస్తూ అంది ప్రేమ.

ప్రకాశ్ నవ్వాడు.

“నవ్వడం కాదు. ప్రత్యేకంగా చూస్తే తప్పునేను అంగీకరించను”

“ఈదానికి నాకేం అభ్యంతరం లేదు. కానీ నేను

ఈదురుండగా మీరు చూస్తుండగా మరెవరైనా చూస్తే...!”

“ఇక్కడికి రావడానికి ఇప్పుడు మనం వచ్చిన గేటు తప్ప మరో గేటు లేదు. ఆగేటుకు తాళం వేసి వచ్చాను”.

ప్రకాశ్ ఓనేరువైపు తిరగబోయాడు. కాలజారింది పడబోయాడు ప్రేమ ఆతణ్ణి పట్టుకోబోయింది. కాని బ్యాలెన్సు ఆగలేదు. ఇద్దరూ ఓనేరులో పడిపోయారు.

ప్రేమ చీరఅంచు నీళ్ళ పైకి వచ్చి తేలికూడ సాగాయి. ప్రకాశ్ ఆమె వైపు ఓసారి చూచి వెంటనే దృష్టినిమరో వైపు త్రిప్పి అన్నాడు “సారీ నా మూలంగా మీరు తడిసిపోయారు”

“ఫర్వాలేదు” అని చెప్పి ఆమె ఈదుకుంటూ వెళ్ళి గట్టెక్కింది.

ప్రకాశ్ పావుగంట సేపు ఈడి గట్టెక్కాడు. అతనికి ప్రేమ కనిపించలేదు. కాని ఆమె వెళ్ళిన మార్గాన్ని నీటి ధారలు చూపిస్తున్నాయి.

ప్రకాశ్ నీటిధారలను అనుసరిస్తూ గున్న మామిడి చెట్టుకు ఉత్తర భాగాన వున్నగది వద్దకు వెళ్ళాడు. మూసివున్న గది తలుపులు తెరచి లోపల ప్రవేశించాడు. ఎదురుగా దూలానికి ప్రేలాడ దీసిన కాస్యాను గుడ్డమీద అందమైన రంగుల్లో చిత్ర నుందరి కనిపించింది.

ప్రకాశం ఆ నుందరిని కుతూహలంగా చూశాడు. ఈ బొమ్మను గీసిందెవరో కానీ అతడు గొప్ప ఆరితు బట్ట అయివుండాలి అనుకున్నాడతడు.

ప్రకాశం దృష్టి కాస్యాను గుడ్డమీది నుండి గోడ దగ్గరవున్న పట్టెమంచం మీదకి మళ్ళింది. దానిమీద ఇంతకు ముందు ప్రేమ ధరించిన చీర, జాకెట్టు, అంగా, బాడీ ఆరవేసి వున్నాయి.

“ప్రకాశంగామా! మీరు చాలాసేపు ఓనేరిలోనే ఈదుతారనుకున్నాను. అనుకోకుండా వచ్చే కారు, ఫర్వాలేదు. కొంచెంసేపు కళ్ళు మూసుకుంటారా! బట్టలు ఆరినట్టున్నాయి, కట్టుకుంటాను” అంది ప్రేమ ఆమె కాస్యాను గుడ్డవెనుకే నిలబడి వున్నట్టు గ్రహించాడతడు.

“అయ్యోసారీ. మీరీ పరిస్థితిలో వున్నారని నాకు

తెలియదు. కళ్ళు మూసుకోవడ మెందుకు? బయటికే వెళ్ళిపోతాను”

“బయటకు వెళ్ళిపోవడ మెందుకు? కొన్ని నిమిషాల సేపు కళ్ళు మూసుకొని వుండగలిగే ఏకాగ్రతగానీ నిగ్రహశక్తిగానీ లేదా మీకు?”

“సవార్ చేస్తున్నారా? అయితే కళ్ళు మూసుకుంటున్నాను. మీరు తెరువు మనేంత వరకు తెరువను సరేనా” అని కళ్ళు మూసుకుంటున్నాడు.

కాస్వాను గుడ్డవెతుక నగ్నంగా నిలబడివున్న ప్రేమ గబగతా వెళ్ళి బట్టలు తీసుకోబోయింది మంచం కుడి ప్రక్క భాగాన నాగసర్పం కనిపించింది. ఆమె భయంతో కప్పుమని అరిచి ప్రకాశ్ దగ్గరకు పరుగెత్తి వచ్చింది.

“ఏమిటి?” అన్నాడతడు.

కళ్ళు తెరిచి చూడండి.

అతడు కళ్ళు తెరిచి ప్రేమవైపు చూశాడు.

మంచంవైపు చూడండి! అందామె.

అతడు మంచంవైపు చూశాడు. పాముకనిపించింది. దానిని తుణం సేపు పరికిలనగా చూచిన అతడు రివ్వున వెళ్ళి దాని వడగ దగ్గర పట్టుకున్నాడు. అది విలావిలా తన్నుకోసాగింది. అతడు గది బయటకు వెళ్ళి ఖాళీ చేతులతో తిరిగి వచ్చేసరికి ప్రేమ చీరకట్టుకొని వైట వేసుకుంటూ కనిపించింది.

పామును చూస్తే మీరంత భయపడుతారని నాకు తెలియదు అన్నాడతడు.

పామును చూడగానే రివ్వున వెళ్ళి మీరంత నైపుణ్యంతో పట్టుకుంటారని నాకూ తెలియదు.

నాగుపామును చేతితో పట్టుకోగా చూడడం నా జీవితంలో ఇదే మొదటి సారి, ఇంత నైపుణ్యం వున్నా విషసర్పాన్ని అలా పట్టుకోవడం మంచిది కాదేమో!

యవ్వనంలో వున్న అమ్మాయిని నగ్నంగా చూడడం నా జీవితంలో ఇదే మొదటిసారి. మీకంత నిగ్రహం వున్నా ఒక పురుషుని ఏకాగ్రతను, నిగ్రహాన్ని సవార్ చేస్తూ నగ్నంగా ముందుకు రావడం మీకూ మంచిది కాదేమో.

ఆమెనవ్వి అంది. నేవెప్పుడూ ఏ పురుషుని ఏకాగ్రతను, నిగ్రహాన్ని సవార్ చేయలేదు. కాని అడుగడు

గునా మీలో కనిపిస్తున్న ప్రత్యేకతలు నన్ను ముగ్ధురాలిని చేస్తున్నాయి. సవార్ చేయాలన్న కాంక్షను ప్రేరేపిస్తున్నాయి.

నేను నిగ్రహం కోల్పోయే సందర్భం వస్తే తుమించండి.

తుమించడం కాదు, మీరు ఇవ్వుమందు నాదగ్గర నిగ్రహం పాటించవలసిన అవసరం లేదు మీకు ఇష్టమున్నట్టుగా నేను కూడా మిమ్మల్ని ప్రేమిస్తున్నాను. ఆనాటి రాత్రి కరంటు పోయాక కొవ్వొత్తి పట్టుకొని తిరిగి వస్తుండగా మీ మీద పడిపోయాను గుర్తుందా?”

గుర్తుందన్నట్టు తలవూపాడు ప్రకాశ్.

“ఆనాటి నుండి మీ శరీరాన్ని మళ్ళీమళ్ళీ తాకాలన్న కోరిక కలుగుతూవుంది”.

“నాకూ అలాగే అనిపిస్తూవుంది కాని... కాని... మన కోరిక ఎలా నెరవేరుతుంది”.

“వెళ్ళి చేసుకుందాం”

“వెళ్ళా! మీరు ధనవంతులు నేను బీదవాణ్ణి. పైగా మీ జీతగాణ్ణి. మీరు నన్ను వెళ్ళి చేసుకుంటానంటే మాత్రం మీ నాన్న అంగీకరిస్తారా?...”

ప్రేమ ఏదో చెప్పబోయింది.

ప్రకాశ్ ప్రసంగం మారుస్తూ అడిగాడు “ఆ కాస్వాను గుడ్డమీద వున్న బొమ్మను ఎవరు గీసారు?”

“మా చిన్నాన్న”

“అయితే దీనిని ఇక్కడ ఎందుకు వ్రేలాడదీకారు?”

ప్రేమ గాఢంగా నిట్టూర్పు విడిచి చెప్పసాగింది.

“చిన్నాన్న హైద్రాబాద్ లో చదువుకుంటుండగా చిన్నాన్న ఈమె పరస్పరం ప్రేమించుకున్నారు. ఈమె తండ్రి కోటిశ్వరుడు. మేడల్లో నివసిస్తూ కార్లలో తిరిగిన అందమైన నాణ్ణాకైన అమ్మాయి ఈమె. శరీరం ఎంత మృదువో మనస్సు అంత మృదువు. తాను మా చిన్నాన్ని ప్రేమించినట్లు వాళ్ళ నాన్నకు మృదువుగా చెప్పేసింది. వాళ్ళ నాన్న ఈ విషయం విని భరించలేక పోయాడు. కూతురును తీవ్రంగా మందలించాడు. మృదువైన ఆమె మనస్సు గాయపడింది. అప్పుడు నెలవులు కావడం వల్ల చిన్నాన్నకు ఈ వూరి అడ్డనుకు ఉత్తరం వాసింది. చిన్నాన్న హైద్రాబాద్ లో వున్న వాళ్ళ ఇంటికి వెళ్ళాడు. ఆ అమ్మాయిని గదిలో బంధించి వుంచినట్లు పనిమనుషుల ద్వారా తెలిసింది. ఆమె తండ్రి చిన్నా

న్నను ఆనరాని మాటలన్నాడట. చిన్నాన్న నిరాశతో బాధతో ఈ వూరికి తిరిగివచ్చాడు. తర్వాత పదిరోజులు, పదిరోజులకనుకుంటాను ఆమె చనిపోయినట్టు ప్రముఖ వార్తాపత్రికల్లో ఫోటోలు ఇచ్చారు. చిన్నాన్న ఆ వార్తా పత్రికను పట్టుకొని ఇడగదికి వచ్చాడు. ఆరోజు సాయం కాలం నుండి వరుసగా నాలుగురోజులు క్రమపడి ఈ గుడ్డిమీద ఆమె చిత్రాన్ని గీసాడు. ఆ తర్వాతరోజు మధ్యాహ్నం దాటిపోయినా భోజనానికి రాకపోయే సరికి ఆమ్మ నన్ను ఈ గదిలో చూచి రమ్మంది. నేను వచ్చి చూశాను. చిన్నాన్న చనిపోయి వున్నాడు. ప్రక్కన మిగిలిపోయిన నిద్రమాత్రలు రెండు దొరికాయి. ప్రేమ చెప్పడం ఆపి ప్రకాశ్ ముఖంలోకి చూచింది. ప్రకాశ్ అడిగాడు "మీ చిన్నాన్న చనిపోయి ఎన్నాళ్ళయింది?"

"మూడున్నర సంవత్సరాల. ఇక్కడ ప్రకాశాంతంగా వుంటుందని, చదువుకోవడానికి బాగుంటుందని చిన్నాన్న చనిపోవడానికి రెండు సంవత్సరాల ముందు ఈ గదిని కట్టించారు. చిన్నాన్న చనిపోయాక చిన్నాన్న ఫోటోలను, పుస్తకాలను ఇంకా చిన్నాన్నకు సంబంధించిన అన్ని వస్తువులను ఈ గదిలోనే భద్రపరిచారు. చిన్నాన్న చనిపోయిన ఈ మూడున్నర సంవత్సరాల నుండి నాన్నగారు ఒక్కసారైనా ఈ గదివైపు రాలేదు.

కథాంజలి

[చక్కని కథల మాస పత్రిక]

స్థాపితం 1938.

విడి ప్రతి ... 50 పైసలు
 సంవత్సర చందా ... రూ. 9-00
 (రెండు ప్రత్యేక సంచికలతో సహా)
 నేడే చందాదారలుగా చేరండి.

అన్ని హెగ్గిన్ బాధమ్మ బుక్ స్టాల్సులో దొరుకును.

◆ కథాంజలి ◆

నెం. 10, మురుగేశ మొవలి వీధి,
 మదరాసు - 600 001.


చిన్నాన్న చనిపోయిన తొలి రోజుల్లో నాన్న మానసికంగా చాలా కృంగిపోయారు. ఆ తర్వాత కాలంలో రాజకీయ నాయకులతో స్నేహంచేసి ఏయే విధాలుగా డబ్బు సంపాదించవచ్చునో ఆయా విధాల్లో డబ్బు సంపాదిస్తున్నారు. ఈ మధ్యకాలంలో మా ఆస్తి మూడురేట్లు పెరిగిందని ఆమ్మ అంచనా.

(సకేషం)

L P C

ఎల్. పి. సి.

మోనోబ్లాకు రెండు స్టేజి డిప్ వెల్



- జెట్ పంపులు -

రెండుస్టేజి పంపులు ఎక్కవగా అతిప్రెకర్ లో సాదారణ జెట్ పంపుకన్నా నీళ్ళు నందించును,

ఎంత లోతైన బావినుంచి అయినా సరే మా మోనోబ్లాకు జెట్ పంపు సెట్టులు అతిసులువుగా మీకు నీళ్ళు అందించును. 1/2 H.P. నుంచి 5 H.P. వరకు దొరకును.

: వివరములకు :

Grams : "NAIDUBROS"

Phone : Office : 24997 Works ; 22757

THE EL - P - EM INDUSTRIALS

393, Mettupalayam Road (P.B. No. 1053) COIMBATORE-641002